




Magħrufa u rikonoxxuti ufficċjalment il-virtujiet erojċi ta'

MADRE MARGERITA DEBRINCAT

It-13 ta' April 2013 kienet ġurnata importanti hafna għall-Kongregazzjoni tas-Sorijiet Frangiskani tal-Qalb ta' Ġesu, għad-Djoċesi ta' Ghawdex u fuq kollox għall-poplu kollu Ta' Kerċem. Waslet l-aħbar tant mistennija mis-Santa Sede li l-virtujiet erojċi li għexet il-Fundatriċi, il-Qaddejja ta' Alla, Madre Margerita De Brincat, ġew magħrufa u rikonoxxuti. Id-disa' Kardinali - li nġhataw il-hidma li jistudjaw il-hajja u l-kitbiet tagħha, flimkien max-xhieda li nġhatat fil-Proċess Djoċesan kemm mis-sorijiet u kemm mil-lajċi, taw vot pożittiv. Dan kien pass ieħor 'il quddiem lejn il-Beatifikazzjoni ta' din is-soru umli minn Ta' Kerċem (1862 - 1952), li, bis-saħħa tal-fiduċja kbira tagħha f'Alla, irnexxielha tagħmlu magħruf u maħbub f'hafna postijiet madwar id-dinja. J'Alla din il-ġrajja tghin biex aktar nies jagħrfu l-ghegubijiet li l-Mulej jista' jwettaq permezz tagħna, meta nerħu ruhna fi jdejn il-harsien tiegħu.

Madre Margerita, fid-dinja Virginja Debrincat, haddnet il-vokazzjoni reliġjuża u saret Fundatriċi tas-Sorijiet Frangiskani tal-Qalb ta' Ġesu, billi żviluppat il-familja tat-Terzjarji Frangiskani mwaqqfa minn Dun Ġużepp Diacono fl-1880 u laqqmitha bil-karizma proprja tagħha.



Corfu, - Sinistra dritta dalle Suore Francescano Materie.

Meta Madre Margerita dahlet mat-Terzjarji Frangiskani, Dun Ġużepp Diacono kien għadu jinsisti dwar il-proġett tiegħu li din il-familja reliġjuża tkun biss għal Ghawdex u ristretta għal tna-x-il membru biss. Imma mbagħad, bl-insistenza



perswaziva tal-Madre, fl-1886, ġiet miftuħa l-ewwel dar f'Malta, propju f'Birkirkara u fl-1907 l-ewwel dar 'il barra minn Malta, f'Korfu fil-Greċja. Aktar tard bdiet ixxerred il-hidma tal-Kongregazzjoni fl-Italja u meta hi stess, fl-1922, fetħet id-Dar ta' Regalbutto fi Sqallija, kitbet: *"Neħtieġu l-qawwa u spirtu kbir ta' saġrificju u ta' heġġa mkebbsa hafna għall-erwieħ għax hawn hafna tassew! M'hemmx bżonn immorru ċ-Ċina biex insalvaw l-erwieħ; hawn minnhom kullimkien, abbandunati u ttraskurati. O! Li kieku kellna mħabba vera għall-ħelu maħbub Ġesu kif konna nissagrifikaw hajjitna kollha biex insalvawhom!"*. Dan il-kliem ifisser il-ħsieb universali ta' Madre Margerita u kien dan il-ħsieb li wassal biex fl-1927, bdiet il-missjoni tal-Kongregazzjoni tagħha fl-Etjopja. Illum, l-ispirtu ta' universalità li kellha, hakem il-Kongregazzjoni kollha li qed taħdem fil-Pakistan, fil-Filippini, fil-Kenja, fil-Brażil, fl-Awstralja u fl-Ewropa (Sqallija u l-Italja, Londra, Korfu, Ġerusalem!)!




biex *"nitheggu bi fjammi ta' mhabba saffa, bil-hegga għall-akbar glorja tiegħu u għall-gid tal-erwieh"*. Kienet ukoll għamlet tagħha x-xewqa mhegga: *"Irrid, nixtieq u nixxennaq erwieh, erwieh"*. Madre Margerita kienet tassew persuna apostolika u missjunarja.


Madre Margerita tinsab fit-triq iebsa u twila li xi darba, jekk il-Mulej irid, tista' twassalha lejn id-dikjarazzjoni ufficjali tal-qdusija tagħha mill-Knisja. Għandha hafna x'tgħallimna u minkejja li hi religjuza, l-eżempju tagħha mhux riservat biss għar-religjuzi iżda hu miftuħ għal kulhadd. Dan il-ftuħ tagħha għall-universalità tal-ħsieb u tal-ħidma tagħha jista' jkompli jkun ta' kuragg għal hafna Maltin u Għawdxin biex iqisu li d-dinja kollha hi l-għalqa tal-Mulej li fiha huma jistgħu jagħtu s-servizz tagħhom.

Inkomplu nitolbu biex il-proċess għall-Beatifikazzjoni ta' Madre Margerita Debrincat ikompli miexi skont ir-rieda ta' Alla.

.....



L-Ispirtu "Kattoliku" ta' Madre Margerita johroġ ċar mix-xewqat tagħha, kif imfissrin f'bosta mill-ittri li hallitilna. *"Ejjew naħdmu għall-erwieh, li huma l-prezz tad-Demm ta' Alla tliet darbiet qaddis!"*. Kienet spiss thegġeg lis-Sorijiet bi kliem bħal *"Ġesù offriela għelieqi x'naħdmu u nikkultivaw. Iva ejjew naghmlu ħilitna kollha biex inkunu ġenerużi fil-korrispondenza tagħna mas-sejhat tiegħu"*. Kienet ukoll tinsisti dwar il-ħtieġa tat-talb



Ta' Karolina

Bar-Restaurant-Pizzeria

*Family run,
specialising in Local Food & Fresh Fish*

Triq Marina, Xlendi, Gozo

Tel: 2155 9675

Mob: 7956 4769

email: karolinarest@yahoo.com